

ابتدائی زمانے میں مذہب اور سماج

ہندوستان ایک کثیرالمذاہب ملک ہے۔ لوگ دیوی دیوتاؤں کی پرستش کرتے ہیں۔ بعض لوگ اپنے متبرک بتوں پر پھول چڑھاتے ہیں۔ کچھ لوگ یکہ انجام دیتے ہیں اور کچھ لوگ خاموشی سے مقدس اشلوک پڑھتے ہیں۔ بعض لوگ بدھ پرستی نہیں کرتے۔ کچھ لوگ کبھی عبادت نہیں کرتے۔ اب ہم ہندوستانی سماج کے ابتدائی لوگوں کے مذہبی اعمال اور عقیدوں کے بارے میں جاننے کی کوشش کریں گے۔

شکاری۔ جمع کرنے والا:



آپ ابتدائی شکاری جمع کرنے والوں کے بارے میں پڑھ چکے ہیں۔ ہمیں اُن کی تصویروں اور قبروں سے اُن کے مذہبی عقیدوں کے بارے میں تھوڑی بہت معلومات حاصل ہوتی ہیں۔ ہم اُن کے مذہب کے بارے میں تخمیل سے کام لے سکتے ہیں۔ آج کے شکاری جمع کرنے والے جیسے چنچوؤں کے مطالعے سے ہمیں ابتدائی لوگوں کے بارے میں کچھ پتہ چلتا ہے۔

♦ آپ کے خیال میں وہ کس کی عبادت کرتے تھے؟ اور کیوں کرتے تھے؟

شکل 17.1 نقاب پوش رقص
کیا یہ نقاب پوش رقص طاقتور اور خوفناک نہیں لگتا۔ اُس کے سر کے کپڑے بازوؤں پر آرائش اور ہاتھوں میں الاٹھی کو دیکھیے۔



شکل 17.2 بھیم بھیتیکا کا جنگلی خنزیر

ایسا لگتا ہے کہ مصوری اور رقص شکاری جمع کرنے والوں کی مذہبی زندگی کا ایک اہم حصہ تھے۔ وہ غالباً شکار کے مناظر کی تصویر بنایا کرتے یا شکار کے منظر کی تقلید کرتے ہوئے رقص کرتے۔ اس عقیدے کے ساتھ کہ اُس سے اُن کا شکار اچھا ہوگا۔ بعض اوقات وہ جانوروں کی طرح لباس زیب تن کر لیتے، نقاب پہن لیتے اور رقص کرتے۔ سارے لوگ ہاتھوں میں ہاتھ لے کر ناچا بھی کرتے۔ شکاری جمع کرنے والوں کا یقین تھا کہ صحرا اور جنگلی جانور متبرک ہیں اور ان کی پرستش کی جانی چاہئے۔ جانوروں کو ضرورت کے علاوہ ہلاک نہیں کیا جانا چاہیے۔ وہ غاروں میں جانوروں کی تصویریں اُتار کر اُن کی پرستش بھی کیا کرتے تھے۔

ابتدائی کسان اور گلہ بان:

آثار قدیمہ کی کھدائیوں سے ظاہر ہوتا ہے کہ ابتدائی دیہاتوں میں رہنے والے ماتا دیوی یا دھرتی ماتا کی پرستش کرتے تھے۔ اُن کا غالباً عقیدہ تھا کہ اُن کی فصلیں اور مویشی اُس کی خوشنودی سے سرسبز و شاداب رہیں گے۔ دیوی ماتا کی پرستش چھوٹے بتوں کی شکل میں یا صرف پتھر، درخت یا پودے کی شکل میں کی جاتی تھی۔



شکل 17.4 مہراگرھ میں دیوی ماتا کی تنور میں تپتی ہوئی چکنی مٹی کی صورتی (5000 سال پرانی)

دن کے ابتدائی چرواہے اپنے پیچھے راگھ کے تودے چھوڑ گئے۔ بعض ماہرین آثار قدیمہ کا خیال ہے کہ باقیات روشن آگ کی رسومات ہو سکتی ہیں۔ جیسا کہ آج لوگ ہولی، دیوالی اور پونگل کے تہواروں میں کرتے ہیں۔

آثار قدیمہ کی کھدائیوں سے پتہ چلتا ہے کہ بہت سے ابتدائی شکاری اپنے مردوں کو استعمال کی جانے والی اشیاء کے ساتھ دفن کیا کرتے تھے۔ غالباً وہ سوچتے تھے کہ موت کے بعد بھی زندگی کا تسلسل باقی رہتا ہے، اس لئے وہ مرنے کے بعد بھی مرنے والے کی بعد کی زندگی کے لیے ایسے انتظامات کرتے تھے۔ بارہویں صدی کی ایک تمل کتاب پر یہ پرانم میں شکاری جمع کرنے والوں کے مذہبی اعمال کے بارے میں لکھا گیا ہے۔ وہ کالا، ہستی کے قریب رہا کرتے تھے۔ اس کتاب میں بھکتا کنپا کی کہانی بیان کی گئی ہے۔ ایک بوڑھی عورت نے پجاری کی حیثیت سے گوشت، شہد، پھل پھلاری اور پھولوں کو جنگل کے دیوتاؤں اور دیویوں کو پیش کرنے کا کردار نبھایا ہے۔

آج بھی نلا ملا پر بتوں کے چچو جنگل کی دیوی گاریلا (میسماں) یا گنگاماں کی پرستش کرتے ہیں۔ رقص کرتے ہوئے اُسے نذرانہ پیش کرتے ہیں۔ وہ سری سلیم کے ملیا اور آہو بیلیم کے نرسمہا کی پوجا کرتے ہیں۔ اُن کا عقیدہ ہے کہ اُن دیوتاؤں نے چچو لڑکیوں سے شادی کی ہے۔ اس لیے وہ اُن کے داماد ہیں۔



شکل 17.3 چچو رقص

♦ آپ کے خیال میں ابتدائی کسان اور گلہ بانوں کے مذہب میں کس قسم کی تبدیلی واقع ہوئی ہوگی؟



شکل 17.6 پرانے رنگ کیئے ہوئے ظروف افغانستان کے منڈی گاک میں پائے گئے یہ پانچ ہزار سال پرانے ہیں

بہت سے دہقانی کمیونٹی کے لوگ جانوروں جسے ہاتھی، شیر، سانپ، بندروں وغیرہ کی پرستش کرتے ہیں۔ ایسا خیال کیا جاتا ہے کہ ان اعمال کا ماخذ نہایت قدیم دور میں مضمحل ہے۔

وادی سندھ کی تہذیب میں مذہب:

برصغیر ہند کے شمال مغربی حصوں میں وادی سندھ کے میدانوں میں کئی شہر برآمد ہوئے۔ وہ چار ہزار چھ سو قبل کی باتیں ہیں۔ یہ شہر نوسو (900) برس تک رہے۔ پھر وہ انحطاط پذیر ہو گئے۔ اُسے ہڑپا کی ثقافت سے موسوم کیا جاتا ہے۔ (یہاں پہلے آثار قدیمہ کے ماہرین نے کھدائیاں کی تھیں) ان شہروں میں بہت سے ہنرمند جیسے کمہار، نجار، پتھروں کے طبق بنانے والے چاندی اور سونے کے زیورات بنانے والے ساز تانبے کا کام کرنے والے، میستری وغیرہ رہا کرتے تھے۔ اُن کے علاوہ تاجر، نظم و نسق چلانے والے اور فرمانروا بھی تھے۔ ان کھنڈرات میں حمام خانے، اناج کے گودام، سامان رکھنے کے حجرے، عوامی عمارتیں، سڑکیں، موریاں اور عوام کے مکانات پائے گئے۔ تاہم آج تک کوئی مندر نہیں ملا ہے۔ کئی دیوی دیوتاؤں کے پتلے ملے ہیں۔ کئی درخت خصوصاً پیپل کو متبرک سمجھا جاتا تھا۔ بعض جانوروں کی پرستش کی جاتی تھی۔ دیوتا کی تصویریں ملی ہیں۔



شکل 17.5 چٹانوں پر جانوروں کی کندہ کی گئی تصویریں (مسکی میں چار ہزار سال پرانی)

چرواہوں کو ملک کے بہت سے حصوں میں مختلف ناموں سے بلایا جاتا ہے۔ مہاراشٹر میں 'دھنگر' کرناٹک میں 'کرویاں' آندھرا پردیش میں 'کروما' گلہ اور یادوا کہا جاتا ہے۔ وہ لوگ خصوصی دیویوں جیسے مہاراشٹر میں 'ٹھوبھا' اور کرناٹک میں 'لہسما' آندھرا پردیش اور کرناٹک میں 'رینوکا'، 'لیما'، 'پوچما' وغیرہ کی پوجا کی جاتی ہے۔ کسان جانوروں کی پرورش کرتے ہیں اور چرواہوں سے قریبی تعلقات رکھتے ہیں۔ دونوں بھی یکساں دیویوں کی پوجا کرتے ہیں۔ ان کی مشترکہ پوجا کا طریقہ یہ ہے کہ گاؤں کے کنارے اُن دیوتاؤں اور دیویوں کے چھوٹے مندر بنائے جاتے ہیں۔ خصوصی موقعوں پر تہواروں کو منظم کیا جاتا ہے۔ اُس میں 'بیل'، 'مینڈھے'، 'مرغوں' وغیرہ کی قربانی دی جاتی ہے اور ساری کمیونٹی کے لوگ یکے ہوئے چاول کا نذرانہ پیش کرتے ہیں۔ وہ عام طور پر اچھی فصلوں، بیماریوں سے نجات، بچوں کی بہبودی وغیرہ کے لیے دعائیں کرتے ہیں۔

ہمارے لوگ بہت سے درختوں جیسے پیپل، نیم، برگد کے علاوہ تلسی، ٹھیکریوں کی پرستش کرتے ہیں۔ قدیم زمانے سے پیپل کے پتوں کی تصویریں بنائی جاتی رہیں۔ اُن سے پتہ چلتا ہے کہ لوگ ان درختوں کا بہت احترام کرتے تھے۔

ویدوں کے دور میں مذہب:

وید برصغیر ہند کے قدیم زمانے کی بچی ہوئی کتابیں ہیں۔ چار وید ہیں۔ رگ وید، سام وید، یجور وید اور اتھرو وید ہیں۔ ان تمام میں رگ وید قدیم ترین ہے۔ اُس کی 3,500 برس قبل تدوین کی گئی۔ رشیوں نے ویدوں کو مرتب کیا۔ اُن میں بھجن اور بہودی کے لیے مناجات ہیں۔

یہ بھجن مختلف دیوی، دیوتاؤں کی تعریف و توصیف سے بھرے ہوئے ہیں۔ تین دیوتا، ہم نوعیت کے ہیں۔ اگنی (آگ کا دیوتا)، اندرا (جنگ کا دیوتا) اور سوما (ایک قسم کا پودا جس سے نشہ آور مشروب بنایا جاتا تھا)۔ پجاری طلبا سے ویدوں کے ہر لفظ، فقرے کو بہو احتیاط سے یاد کرنے کی تلقین کرتے تھے۔ خواتین نے بھی چند ایک بھجوں کو مرتب کیا ہے۔

بھجوں کو خاص طور پر مذہبی رسوم و رواج ادا کرتے وقت پڑھا جاتا تھا۔ جب آگ میں نذرانہ ڈالا جاتا تھا۔ اب ہم ایک بھجن پڑھیں گے اور دیکھیں گے کہ اس میں کیا مانگا جا رہا ہے۔

اندرا کا بھجن

اے اندرا، مہربانی کر کے آ اور ہمارے نذرانوں کو قبول کر جس طرح ایک شکاری اپنے خیال کے لیے آگے بڑھتا ہے ہم بھی اسی طرح دولت کی جستجو میں جنگ کے لیے کمر بستہ ہو رہے ہیں

اے اندرا، ہماری مدد کرتا کہ ہم جنگ جیت سکیں۔

اے اندر، ہمیں بے حد و حساب دولت دے۔

ہماری آرزوؤں کو پورا کر۔

ہمیں مسکول گائیوں سے نواز۔

وشوامتر اور دریا میں

اے دریاؤ، دو تیز گھوڑوں، دو تانبہ گائیوں کی طرح پہاڑیوں سے اتر آؤ، ایسی گائیں جو اپنے پھٹروں کو چاٹتی ہیں۔ تم اندرا کی طاقت سے سمندر میں رتھوں کو پسند کرتے ہیں۔ تم پانی سے لبریز ہو۔

♦ ذیل کی تصویر کو نور سے دیکھیے اُس کی تشریح کیجیے۔ کیا یہ آپ کے جاننے والے دیوتا سے مشابہت رکھتی ہے؟



شکل 17.7 ہڑپا سے دیوتا کی تصویر



شکل 17.8 ہڑپا ثقافت کی ماتا دیوی

بعض دانشوروں کا خیال ہے کہ یہ دیوتا بعد کے ادوار کا شیوا جیسا ہے۔ جس کی پرستش ہندوستان کے مختلف مقامات پر ہوتی ہے۔ دوسری تصویروں سے معلوم ہوتا ہے کہ وادی سندھ کے لوگ تہواروں کے زمانے میں اپنے دیوتاؤں کی تعظیم میں جلو سوں میں پرچم اٹھائے چلتے تھے۔

یہ کتاب حکومت آندھرا پردیش کی جانب سے مفت تقسیم کے لیے ہے

کرتے تھے۔ انہیں قبیلے کے سردار اور عام لوگ نختے دیا کرتے تھے۔ یہ قبائل گایوں، چراگا ہوں، پانی کے وسائل پر بالادستی حاصل کرنے کے لئے ایک دوسرے سے برسریکار رہا کرتے تھے۔ گھوڑوں کو رتھوں کے پہیوں سے باندھا جاتا تھا۔ انہیں جنگلوں میں استعمال کیا جاتا تھا۔ وہ لڑائیاں مویشیوں کے حصول کے لیے کی جاتی تھیں۔

چند صدیوں کے بعد یہ قبائل لنگا اور جمنا کے کنارے آباد ہو گئے۔ انہوں نے چاول، گیہوں کی فصلوں کی کاشت کا آغاز کیا۔ اسی دور میں جن پداؤں کا قیام عمل میں آ رہا تھا اور قبیلے کے سردار بادشاہ بننے کی کوشش کر رہے تھے۔ اسی دور میں بجر وید اور اتھر وید کے بھجوں کی تدوین کی گئی۔ ان میں مفصل رسومات بالخصوص آگ کی قربانیاں جو نہ صرف کئی ہفتوں، مہینوں تک جاری رہیں ان پر کثیر سرمایہ خرچ کیا جاتا تھا۔ اور جانوروں کی قربانیاں دی جاتیں۔ ان بھجوں میں ہم دیکھتے ہیں کہ بادشاہ دوسرے قبائل کے افراد پر اپنے غلبہ کے لیے دعا مانگ رہے ہیں۔ اس کے علاوہ اچھی فصلیں اور جنگلوں میں کامیابی کے لیے بھی دعا کی جا رہی ہے۔

اس دور ہی میں سماج کو ذاتوں میں تقسیم کرنے کا خیال پیدا ہوا۔ خواتین کو اہم کردار سے محروم رکھنے کا تصور جنم لیا۔ کتابوں میں چار ذاتوں کا ذکر کیا گیا ہے۔ برہمنوں کا اعلیٰ مقام تھا ان کے ذمہ قربانیوں کی انجام دہی اور ویدوں کے اشلوکوں کو پڑھنا تھا۔ ان کے بعد کشتریوں کا درجہ تھا۔ وہ دوسروں پر حکومت کرتے تھے۔ ویشیاءوں کا طبقہ مویشیوں کی پرورش، کھیتوں میں بل چلانا اور برہمنوں کو نختے اور نذرانے دیا کرتا تھا۔ آخر میں شودر تھے۔ ان کا نچلا درجہ تھا وہ تین ذاتوں کی خدمت کرتے تھے۔ ان خیالات کو تمام لوگ قبول نہیں کرتے اور بہت سے لوگ اس کے خلاف بحث کرتے ہیں۔

اور ایک دوسرے سے ملنے کی خواہش کرتے ہو۔

دریائیں: ہم پانی سے لبریز ہیں۔

ہم اُس راستے سے گذرتے ہیں جسے دیوتاؤں نے ہمارے لیے بنایا ہے۔

جب ہم ایک بار بہنے لگتے ہیں تو ہمیں روکا نہیں جاسکتا۔

اور! رشی۔ تو کیوں ہماری عبادت کر رہا ہے۔

وشوامتر۔ او میری بہنو۔ برائے مہربانی مجھے سنو۔

ایک گلوکار جو دور دراز علاقے سے رتھوں اور بٹھیوں سے آیا ہے۔

تمہارے پانی ہماری بٹھیوں کے پہیوں کی لکڑی سے اوپر نہ بہ پائے۔

تاکہ ہم سکون سے دریا پار کر سکیں۔


- ♦ دو بھجوں کا خطاب کس سے ہے؟
- ♦ رشی دیوتاؤں کو کس قسم کی نذر پیش کر رہے ہیں؟
- ♦ آپ کی کیا رائے ہے؟
- ♦ وہ کس چیز کی التجا کر رہے ہیں؟
- ♦ کیا وہ لوگ شکاری۔ جمع کرنے والے تھے یا گلہ بان تھے۔ یاد بہاتوں اور شہروں میں رہنے والے لوگ تھے؟

بہت سے بھجن رگ وید میں مویشیوں، اولاد (بالخصوص بیٹوں) اور گھوڑوں کے لیے ہیں۔ مورخین جنھوں نے ویدوں کا مطالعہ کیا ہے انہوں نے ان بیانات سے قیاس کیا ہے کہ ویدک لوگ گائے اور گھوڑوں کی پرستش کرتے تھے۔

وہ ہندوستان کے شمال مغربی حصے میں رہا کرتے تھے۔ وہ علاقہ جو ہندو کشن پہاڑیوں اور دریائے جمنا کے درمیان واقع ہے۔

ویدک لوگ ایک چھوٹے جنایا قبائلی مسکن میں فروکش تھے۔ ہر قبیلے کا ایک سردار ہوتا تھا۔ قبیلوں کے ہاں چند پجاری بھی تھے جنہیں برہمن کہا جاتا تھا۔ وہ قربانیاں انجام دیتے اور بھجن پڑھا

نقشہ میں ویدک لوگوں کی آبادیاں دکھائی گئی ہیں



شکل 17.9 نقشہ میں ویدک لوگوں کی آبادیاں دکھائی گئی ہیں

آباواجداد کی پرستش دکن کے بڑے پتھر:

یہ دیکھا گیا ہے کہ لوہے کے اوزار وسیع پیمانے پر استعمال کرنے والے لوگوں میں ان کا شمار برصغیر میں سب سے پہلے ہوتا ہے۔ وہ تالابوں کے پانی کو آبپاشی کے لیے استعمال کرتے تھے اور چاول کی فصل بھی اُگاتے تھے۔ وہ اپنے قبائلی طبقات کے آباواجداد کے مردہ اجسام کے مجسمے یا قبریں بنا کر اُن کی پرستش انتہائی ضروری سمجھتے تھے۔

یہ گول پتھر بڑے پتھر بھی کہلاتے ہیں۔ انہیں لوگ احتیاط سے رکھتے تھے۔ ان کی تدفین کے مقامات کی نشاندہی کے لیے استعمال کیا جاتا تھا۔ بڑے پتھروں کو رکھنے کا عمل تین ہزار سال قبل ہوا اور اُس کا رواج سارے دکن، جنوبی ہند، شمال مشرق اور کشمیر میں تھا۔

♦ کیا آپ کا خاندان آباواجداد کی پرستش یا جذبہ تعظیم و تکریم کا اظہار کرتا ہے؟ آپ کے کون سے اجداد (مردوزن) کی پرستش کی جاتی ہے؟ معلوم کیجیے۔ اپنی جماعت میں اس کا اظہار کیجیے۔



شہروں اور جناپداؤں کے عہد میں نئے سوالات:

آپ نے وادی گنگا میں جناپداؤں، مہاجناپداؤں اور شہروں کے بارے میں پڑھا تھا۔ اُن مقامات پر مختلف پس منظر رکھنے والے افراد، شکاری جمع کرنے والے، چرواہے، فن کار، ویدک لوگ اور دیگر ایک دوسرے سے رابطے میں رہے اور بہت سے لوگ وہاں مقیم ہو گئے۔ وہ ایک دوسرے کے مذہبی تصورات سے متاثر ہوتے رہے اور انہیں اپناتے رہے۔ ایک ملی جلی ثقافت فروغ پاتی رہی جہاں لوگ ویدک قربانیاں انجام دیتے رہے۔ آگ، سورج، دریاؤں، دیوی ماتا، بندروں، ہاتھیوں، سانپوں اور درختوں کی پرستش کرتے رہے۔ وہ آباواجداد کی بھی پرستش کرتے رہے۔ اُن کا خیال تھا کہ جسم کی موت کے بعد روح زندہ رہتی ہے۔ لیکن لوگ صرف مذہبی رسومات کی انجام دہی سے خوش نہیں تھے۔ وہ نئے سوالات اٹھا رہے تھے۔ اُن کا

شکل 17.10 بڑا پتھر۔ تدفین کا مقام
بعض بڑے پتھر سطح پر دیکھے جاسکتے ہیں اور کئی ایک زیر زمین ہیں۔ بعض مرتبہ ماہرین آثار قدیمہ گول پتھروں کا ایک حلقہ دیکھتے ہیں۔ یا ایک بڑا پتھر زمین پر ایستادہ ہوتا ہے۔ ان سے پتہ چلتا ہے کہ زمین کے اندر لوگ دفن ہیں۔ بعض مرتبہ بڑے پتھر ایک سے زیادہ ڈھانچوں پر ہوتے ہیں۔ ان سے ظاہر ہوتا ہے کہ ایک ہی خاندان کے افراد اُس میں دفن کیے جاتے رہے۔

تدفین کے مقامات میں مشترکہ خصوصیات پائی جاتی ہیں۔ عام طور پر میت کے ساتھ سیاہ اور سرخ ظروف بھی رکھے جاتے تھے۔ اس کے علاوہ اوزار، لوہے کے ہتھیار اور بعض اوقات گھوڑوں کے ڈھانچے، گھوڑے کا ساز و سامان، پتھر اور سونے کے زیورات بھی رکھے جاتے تھے۔

لگا کہ وہ جواب دیں۔ یہ کہانی ’کتھو پنیشد‘ نامی کتاب سے اخذ کی گئی ہے۔

♦ آپ کیا سمجھتے ہیں کہ مرنے کے بعد ہمارا کیا ہوگا؟
کمرہ جماعت میں بحث کیجیے۔

وہ کون سی شے ہے جو کبھی فنا نہیں ہوتی؟

اُس زمانے میں بہت سے لوگ جنگلوں میں پہنچ کر آشرموں میں رہنے لگے۔ ان آشرموں میں وہ غور و فکر کرنے لگے اور کئی سوالات پر سوچ و پکار کرنے لگے۔ جو لوگ اُن سے ملنے آتے تھے اُن سے وہ بحث کرنے لگے۔ وہ اپنی تعلیمی کو دوسروں تک پہنچانے لگے۔ وہ لوگ جو آشرم میں رہا کرتے تھے انہیں رشی منی کہا جانے لگا۔ بہت سے فرمانروا بھی اسی طرز فکر کے حامل رہے۔ اُن رشیوں اور حکمرانوں کے خیالات کو کتابوں میں پڑھا جاسکتا ہے۔ جنہیں اپنیشد کہتے ہیں۔ اُس عہد کے مشہور رشیوں میں یگنا والکلیا اور اڈاکا آرونی تھے۔

رشی اُس چیز کی تلاش میں سرگرداں رہے جسے نہ موت ہے اور نہ اُس پر غم کا اثر ہوتا ہے۔ اُس میں نہ مٹنے والی شے آتمایا برہمن تھی۔ اُن کا ایقان تھا کہ آتما اور برہمن کو سمجھتے ہوئے ابدیت کی منزل حاصل کی جاسکتی ہے۔ روح کو سمجھنے کے لیے نفس کشی یا ریاض کرنا پڑتا ہے۔

♦ آپ روح اور ریاض کے بارے میں سن چکے ہیں۔ اُسے بیان کیجیے۔

شکل 17.11 ایک رشی آشرم میں اپنے شاگردوں کو درس دے رہا ہے



جواب تلاش کر رہے تھے۔ اُن کے متعلق ایک دوسرے سے بحث و مباحثہ کرنے لگے تھے۔ بہت سے لوگ سارے کام چھوڑ چھاڑ کر ان سوالات کے جوابات کو معلوم کرنے کے لیے گھر سے نکل پڑے۔

مرنے کے بعد کیا ہوگا؟

نچکیتا نامی نوجوان لڑکے کے بارے میں ایک کہانی مشہور ہے۔ ہو سکتا ہے آپ نے کہانی سنی ہوگی۔ نچکیتا کے ذہن میں ایک سوال اٹھتا ہے ’مرنے کے بعد کیا ہوگا؟‘ اس نے سوچا موت کا دیوتا میراج ہے اسی سے یہ سوال کیا جائے۔ وہ فوراً میراج کے پاس گیا اور بغیر کسی ڈر و خوف کے سوال کیا ’مرنے کے بعد کیا ہوگا؟‘

میراج اس پیچیدہ سوال کا جواب دینے سے گریز کرنا چاہتے تھے۔ انہوں نے نچکیتا سے کہا کہ اگر اس سوال جواب جاننے کے لیے وہ اصرار نہ کرے تو اسے بہت سارا سونا چاندی اور گائیں دی جائیں گی۔ دیوتا بھی اس سوال کا جواب نہیں جانتے تھے! مگر نچکیتا اپنے سوال پراڑا رہا اور میراج پر زور دینے

پری وراجکاس (سیلانی) Parivarajaks

کچھ اور افراد صداقت کے متلاشی تھے۔ اُن کا کسی ایک مقام پر مستقل ٹھکانہ نہیں تھا۔ وہ اپنے گھروں کو چھوڑ کر گاؤں گاؤں، صحرا صحرا پھرا کرتے تھے۔ اسی لیے انہیں پاری وراجکایا سیلانی (بھکاری جو بھیک مانگا کرتا تھا)۔

ان سیلانیوں میں وردھمان، مہاویر، گوتم بدھ، مہاکالی، گوشالہ اور اجتیہ، کیش، کمبالی، مشہور ہوئے۔

کس طرح ایک فرد پیدائش اور موت کے تسلسل سے چھٹکارا پاسکتا ہے؟

وردھمان مہاویر:

وردھمان مہاویر گانا سا نگانا میں پیدا ہوئے۔ انہوں نے تیس سال کی عمر میں گھربار چھوڑ دیا اور سیلانی بن گئے۔ وہ سوال کا جواب تلاش کر رہے تھے۔ ہم اس دنیا میں کس طرح پیدائش اور موت کے تسلسل سے چھٹکارا حاصل کر سکتے ہیں؟ مہاویر نے برسوں کے غور و فکر اور سخت مجاہدے کے بعد اپنے سوال کا جواب پالیا۔



شکل 17.12 سارناتھ گوتم بدھ

مہاویر نے لوگوں سے کہا کہ جب وہ کسی دوسری زندہ مخلوق کو تکلیف دے رہے ہیں تو وہ اپنے گناہوں میں اضافہ کر رہے ہیں۔ اس لیے جہاں تک ہو سکے ہمیں کسی بھی جاندار مخلوق کی ایذا رسانی سے گریز کرنا چاہیے۔ خواہ وہ کتنی ہی حقیر ہی کیوں نہ ہو۔ ہمیں پچھلے گناہوں کے بوجھ سے آزاد ہونے کے لیے سخت ریاضت کرنی چاہیے۔ اپنے جسم کو آلام و مصائب سے دوچار کرنا چاہیے اور ہمیں نفس کشی کرنی چاہیے اس طرح ہم ہمارے گناہوں سے آزاد ہو کر نجات پاسکتے ہیں۔ اس دنیا میں دکھ کیوں ہے؟ کس طرح ایک فرد غم سے آزاد ہو سکتا ہے؟

مہاویر اپنی تعلیمات کو لوگوں میں عام کرنے کے لیے ادھر ادھر پھرنے لگے۔ ایک بڑی تعداد ان کی تعلیمات پر عمل کرنے لگی۔ اس طرح سے جین مذہب کا آغاز ہوا۔

اس دنیا میں اتنا غم کیوں ہے؟ اس غم سے کوئی کس طرح چھٹکارا پاسکتا ہے؟ گوتم بدھ

گوتم بدھ بھی مہاویر کی طرح گانا سا نگانا میں پیدا ہوئے۔ انہوں نے دیکھا کہ لوگ ہر طرف مصیبت میں مبتلا ہیں اور ایک دوسرے سے جھگڑا کر رہے ہیں۔ انہوں نے غور و فکر کرنا شروع کیا۔ ”ہم اس مصیبت سے کیسے چھٹکارا پاسکتے ہیں؟“ اپنے سوالات کے جوابات کی تلاش میں گوتم بدھ بھی اپنے گھر اور خاندان کو چھوڑ کر نکل پڑے اور وہ سیلانی بن گئے۔ برسوں کی نفس کشی اور مراقبہ کے بعد وہ اپنے سوالات کے کچھ حد تک جوابات پالے۔

گوتم بدھ کے مطابق غم آرزوؤں اور تمنائوں سے پیدا ہوتا ہے۔ ہم اپنی خواہشات پر قابو رکھتے ہوئے غم سے چھٹکارا پاسکتے ہیں۔ خواہشات پر قابو پانے کے لیے ہمیں ایک متوازن اور محتاط زندگی بسر کرنی ہوگی۔ ہمیں کسی بھی زندہ مخلوق کو درد میں مبتلا نہیں کرنا چاہیے۔ گوتم کی تعلیمات کو بدھ مت کے نام سے جانا جاتا ہے۔ بدھ کی تعلیمات یہ تھیں، شدت پسندی اور بے انتہا مسرت سے باز رہیں بلکہ میانہ روی اختیار کریں۔

گوتم کی تمام تعلیمات کو اُن کے شاگردوں نے کتابی شکل دی جنہیں پٹیکا، ونا یا ستہ اور ابھی داما۔ تری پٹیکا کہا جاتا ہے۔

- ♦ وہ کیا سوال تھا جس کا جواب نچی کینا ڈھونڈ رہا تھا؟
- ♦ رشی کیا تلاش کر رہے تھے؟
- ♦ مہاویر نے یہ کیوں کہا کہ ہمیں کسی جاندار کو بھی تکلیف نہیں پہنچانی چاہیے؟
- ♦ گوتم بدھ نے دکھوں سے چھٹکارہ پانے کے لیے کیا تجویز رکھی؟
- ♦ آپ بہت سے سادوؤں کو دیکھے ہوں گے جو ایک مقام سے دوسرے مقام کو جاتے رہتے ہیں۔ وہ ایسا مقام کیوں کرتے ہیں اور وہ کن تعلیمات کی تلقین کرتے ہیں؟ اپنی جماعت میں بحث کیجیے۔

- ♦ خالی جگہوں کو پُر کیجیے۔
- 1. میں آشرم میں رہتا تھا۔ جب کہ ایک مقام سے دوسرے مقام کو بھاگتا پھرتا تھا۔
- 2. رشیوں جیسے یگنہ والکھیہ کے خیالات کو میں لکھا گیا ہے۔
- 3. وہ مذہب جس کی مہاویر نے اشاعت کی اُسے جانا جاتا ہے۔
- 4. گوتم کے پھیلائے ہوئے مذہب کو کہا جاتا ہے۔

کلیدی الفاظ

پر یوار چکا	بھجن	گناسنگھا
تری پٹیکا	قربانی	راکھ کے تو دے
گناسانگھا	گول پتھر	ماتادیوی
عظیم درمیانی راستہ	نفس کشی	ظروف کے ٹکڑے

اپنی معلومات میں اضافہ کیجیے

I. مندرجہ ذیل الفاظ کو جوڑیے۔

عظیم درمیانی راستہ	A ()	1. رقص
شکاری جمع کرنے والا سماج	B ()	2. بڑا پتھر
آبا و اجداد کی پرستش	C ()	3. گوتم بدھ
جین مت	D ()	4. اپنشد
غیر متغیر حقیقت	E ()	5. اہسا
ویدک لوگ	F ()	6. ماتادیوی
ابتدائی کسان	G ()	7. یگنہ
برصغیر ہند کی قدیم ترین مقدس کتاب	H ()	8. جلتے ہوئے تہوار
ابتدائی گلہ بان	I ()	9. جلوس
ہڑپا کے شہر	J ()	10. وید

II. مندرجہ ذیل لوگوں کے چند مذہبی اعمال کی فہرست بنائیے۔

شکاری۔ جمع کرنے والے	موجودہ سماج

III. بدھ مت اور جین مت کے اصولوں کی مشترکہ خصوصیات بیان کیجئے۔ بحث کیجئے اور لکھیے۔

IV. بحث کیجئے اور لکھیے۔

1. ہم کس طرح درختوں اور سانپوں کا شکریہ ادا کر سکتے ہیں؟ آپ کا کیا خیال ہے۔
2. آپ کے محلہ میں ایک عرصہ دراز سے رائج مذہبی اعمال پر ایک مضمون لکھیے اور اُسے آپ کے مدرسے میں منعقد ہونے والی انجمن میں پیش کیجئے۔
3. ہم بعض اوقات دیکھتے ہیں کہ لوگ دوسروں کو دکھ دیتے ہیں۔ جانوروں کو دہشت زدہ کرتے ہیں۔ اُس کے بارے میں آپ کی کیا رائے ہے۔ ہمیں جاندار مخلوق کو تکلیف پہنچانے کا کیا حق حاصل ہے؟

V. منصوبہ۔ عملی کام:

1. پرستش کے مختلف طریقوں کی تصویریں اتاریئے۔ اپنے مدرسے کی لائبریری کے لیے ایک کتابچہ تیار کیجئے۔
2. آپ کے محلہ کی مختلف عبادت گاہوں کا دورہ کیجئے۔
3. مندرجہ ذیل سوالات کے ساتھ سربراہ سے ملاقات کیجئے۔ اُس کے خیالات کو تیار کیجئے اور ایک روداد تیار کیجئے۔
 - (a) اس مقام پر لوگ کیوں آتے ہیں؟
 - (b) وہ یہاں کس طرح عبادت کرتے ہیں؟
 - (c) آپ کے موکشایانجات کے بارے میں کیا خیالات ہیں؟
 - (d) کیا آپ سمجھتے ہیں کہ اس قسم کی عبادت انسانیت کے لیے ناگزیر ہے؟